

अनुसूचित जमाती व इतर पारंपारिक वननिवासी  
(वनहक्काची मान्यता) अधिनियम २००६ व नियम  
२००८ व सुधारित नियम २०१२ च्या अंतर्गत  
सामुहिक वन हक्काच्या अंमलबजावणीसाठी १४  
जिल्ह्यातील ३ जिल्हा व्यवस्थापक व ३९  
तालुक्यांसाठी ३३ तालुका व्यवस्थापकांच्या  
नेमणुका करणेबाबत.

**महाराष्ट्र शासन  
आदिवासी विकास विभाग**

**शासन निर्णय क्रमांक : राज्यपा २०१५/प्र.क्र. ८६ / का-१६**

हुतात्मा राजगुरु चौक, मादाम कामा मार्ग,

मंत्रालय, मुंबई- ४०० ०३२

दिनांक : ३ मार्च , २०१६

**वाचा :-** १.शासन निर्णय, सामान्य प्रशासन विभाग क्रमांक : आरएजे -१०२२/मुंमस/प्र.क्र. १७/२०११/

२०अ/, दिनांक ३१.१.२०१२

२. शासन निर्णय, आदिवासी विकास विभाग क्रमांक : व्हीआयपी २०१२/प्र.क्र. ३७/का-१६,  
दिनांक ५ मार्च, २०१३

३. शासन निर्णय, आदिवासी विकास विभाग क्रमांक : राज्यपा २०१५/प्र.क्र. ३६/का-१६,  
दिनांक ३१ मार्च, २०१५

४. शासन निर्णय, आदिवासी विकास विभाग क्रमांक : राज्यपा २०१५/प्र.क्र. ५४/का-१६,  
दिनांक ३ जून, २०१५

५. मा. राज्यपाल कार्यालय यांचे पत्र क्र. RB/DB/e-१३०१३(१) (२०१५)/Psmc/६<sup>th</sup> meeting  
/Minutes/२६ November/१०८८, दि.९ डिसेंबर, २०१५.

६. आयुक्त, आदिवासी विकास, नाशिक यांचे क्रमांक : वहका-२०१५/प्र.क्र.१७७/का.३(७) ,  
दिनांक १९ जानेवारी, २०१६ चे पत्र

**प्रस्तावना :** मा राज्यपाल यांच्या कार्यालयात केंद्र शासनाच्या आदिवासी विकास मंत्रालयाने दिलेल्या सूचनेस अनुसरून आदिवासी कक्षाची स्थापना, सामान्य प्रशासन विभागाच्या दिनांक ३१.१.२०१२ च्या शासन निर्णयान्वये करण्यात आलेली आहे. सदर आदिवासी कक्षामार्फत करावयाची कार्यवाही तसेच या कक्षामार्फत राबविण्यात येणा-या पथदर्शी प्रकल्पाबाबत मार्गदर्शक तत्वे आदिवासी विकास विभागाच्या दिनांक ५.३.२०१३ च्या शासन निर्णयान्वये निर्गमित करण्यात आलेले असून मा. प्रधान सचिव ( आ.वि. ) यांच्या अध्यक्षतेखाली पथदर्शी प्रकल्प मंजूरी व सनियंत्रण समित गठित केलेली आहे. सदर पथदर्शी प्रकल्प मंजूरी व सनियंत्रण समितीची ६ वी बैठक दिनांक २६.११.२०१५ रोजी आयोजित करण्यात आली.

सामुहिक वनहक्काच्या अंमलबजावणीसाठी प्रायोगिक तत्वावर यवतमाळ, पालघर, चंद्रपूर, नाशिक आणि रायगड या ५ जिल्हांकरीता ५ व्यवस्थापक आणि २० तालुक्यासाठी २० व्यवस्थापक यांच्या नेमणुकीबाबत आदिवासी विकास विभाग, शासन निर्णय क्रमांक- राज्यपा २०१५/प्र.क्र.३६/का-१६, दिनांक ३१ मार्च, २०१५ अन्वये मंजूरी दिलेली आहे. त्याच प्रमाणे ठाणे जिल्ह्यासाठी जिल्हा व्यवस्थापक आणि मुरबाड व शहापूर या दोन तालुक्यासाठी व्यवस्थापक नेमणूकीबाबत आदिवासी विकास विभाग, शासन निर्णय क्रमांक- राज्यपा २०१५/प्र.क्र.५४/का-१६, दिनांक ३ जून, २०१५ अन्वये मंजूरी दिलेली आहे. त्याच धर्तीवर दिनांक ३ व ४ जुलै, २०१५ रोजी यशदा, पुणे येथे झालेल्या आढावा बैठकीत झालेल्या निर्णयानुसार तसेच दिनांक २६.११.२०१५ रोजी पथदर्शी प्रकल्प मंजूरी व सनियंत्रण समितीच्या ६ व्या बैठकीत तत्त्वतः मान्यता दिल्याप्रमाणे आयुक्त, आदिवासी विकास, नाशिक यांनी सादर केलेल्या वन हक्क कायदांतर्गत सामुहिक वनहक्क दावे दाखल करण्यासाठी आदिवासी उपयोजनेतर्गत असलेल्या नंदुरबार, धुळे, जळगांव,

अहमदनगर, पुणे, अमरावती , नांदेड, गोंदिया , नागपूर, पालघर , नाशिक, यवतमाळ , गडचिरोली व चंद्रपूर या १४ जिल्ह्यातील ३ जिल्हा व्यवस्थापक (जिल्हा-नंदुरबार, गोंदिया व गडचिरोली) व ३९ तालुक्यांसाठी ३३ वनहक्क अंमलबजावणी तालुका व्यवस्थापकांची तात्पुरत्या स्वरूपात कंत्राटी पध्दतीने सहा महिन्यासाठी मानधन तत्वावर नेमणूक करणे तसेच आयुक्त, आदिवासी विकास, नाशिक यांचे कार्यालयात १ व्यवस्थापक व अपर आयुक्त कार्यालय, आदिवासी विकास विभाग, नाशिक, ठाणे, अमरावती व नागपूर येथे प्रत्येकी १ अशा ५ व्यवस्थापकांची तात्पुरत्या स्वरूपात कंत्राटी पध्दतीने सहा महिन्यासाठी मानधन तत्वावर नेमणूक करण्याच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-** संदर्भाधीन शासन निर्णय आदिवासी विकास विभाग क्रमांक : राज्यपा २०१५/प्र.क्र. ३६/का-१६, दिनांक ३१ मार्च, २०१५ अन्वये ५ जिल्ह्यांकरीता व त्यातील २० तालुक्यासाठी व्यवस्थापक नेमणुकीबाबत आदेश निर्गमित करण्यात आले आहे. त्याच प्रमाणे शासन निर्णय आदिवासी विकास विभाग क्रमांक : राज्यपा २०१५/प्र.क्र. ५४/का-१६, दिनांक ३ जून, २०१५ अन्वये घेतलेल्या निर्णयानुसार ठाणे जिल्ह्यातील मुरबाड आणि शहापूर दोन तालुक्यांमध्ये सामुहिक वनहक्काच्या अंमलबजावणीसाठी एक जिल्हा व्यवस्थापक व दोन तालुका व्यवस्थापक यांची मानधन तत्वावर कंत्राटी पध्दतीने नेमणुकीबाबत आदेश निर्गमित करण्यात आलेले आहे. त्याच धर्तीवर दिनांक ३ व ४ जुलै, २०१५ रोजी यशदा, पुणे येथे झालेल्या आढावा बैठकीत झालेल्या निर्णयानुसार तसेच दिनांक २६ नोव्हेंबर, २०१५ रोजी झालेल्या पथदर्शी प्रकल्प मंजूरी व सनियंत्रण समितीच्या ६ व्या बैठकीत तत्त्वतः मान्यता दिल्याप्रमाणे आयुक्त, आदिवासी विकास, नाशिक यांनी सादर केलेल्या वन हक्क कायदांतर्गत सामुहिक वनहक्क दावे दाखल करण्यासाठी आदिवासी उपयोजनेंतर्गत असलेल्या नंदुरबार, धुळे, जळगांव, अहमदनगर, पुणे, अमरावती , नांदेड, गोंदिया , नागपूर, पालघर , नाशिक, यवतमाळ, गडचिरोली व चंद्रपूर या १४ जिल्ह्यातील सोबतच्या परिशिष्टात नमूद केलेल्या ३ जिल्हा व्यवस्थापक व ३९ तालुक्यांसाठी ३३ वनहक्क अंमलबजावणी व्यवस्थापकांची अनुसूचित जमाती व इतर पारंपारिक वननिवासी ( वनहक्काची मान्यता ) अधिनियम २००६ व नियम २०१२ च्या अंमल बजावणीबाबत वनहक्क अंमलबजावणी व्यवस्थापक म्हणून तात्पुरत्या स्वरूपात कंत्राटी पध्दतीने सहा महिन्यासाठी मानधन तत्वावर नेमणूक करण्याबाबतच्या तसेच आयुक्त, आदिवासी विकास, नाशिक यांचे कार्यालयात १ व्यवस्थापक व अपर आयुक्त कार्यालय, आदिवासी विकास विभाग, नाशिक, ठाणे, अमरावती व नागपूर येथे प्रत्येकी १ असे एकूण ५ व्यवस्थापकांची तात्पुरत्या स्वरूपात कंत्राटी पध्दतीने दिनांक १५ फेब्रुवारी २०१६ ते १५ ऑगस्ट २०१६ या सहा महिन्यासाठी मानधन तत्वावर नेमणूक करण्याच्या प्रस्तावास रु. ५०,२३,५००/- (अक्षरी रु. पन्नास लाख तेवीस हजार पाचशे मात्र ) एवढ्या रकमेस खालील प्रमाणे योजनेचे स्वरूप व निकष यांच्या अधीन राहून प्रशासकीय मान्यता प्रदान करण्यात येत आहे.

#### **योजनेचे स्वरूप :-**

अनुसूचित जमाती व इतर पारंपारिक वननिवासी ( वनहक्काची मान्यता ) अधिनियमाची अंमलबजावणी २६ जिल्ह्यात सुरु असून आदिवासी लोकांमध्ये त्यांच्या हक्कांची जाणीव झालेली नाही. दावे दाखल करण्याचे प्रक्रीयेबाबत व कार्यपध्दती विषयी जनजागृती झालेली नाही. तसेच ग्रामसभा वनहक्क समिती स्तरावर व तालुकास्तरावर वनहक्क कायदा अंमलबजावणीच्या कामा करीता मनुष्यबळ उपलब्ध नाही. सदर बाबी विचारात घेऊन अधिनियमाची अंमलबजावणी प्रभावीपणे करण्याकरीता नंदुरबार , धुळे, जळगांव, अहमदनगर, पुणे, अमरावती , नांदेड, गोंदिया , नागपूर , पालघर , नाशिक ,यवतमाळ गडचिरोली व चंद्रपूर या १४ जिल्ह्यातील ३९ तालुक्यात अंमलबजावणी प्रकल्प सुरु करण्यात येत आहे.

वनहक्क कायदा अंमलबजावणी करण्यासाठी खालील मानधन तत्वावरील कंत्राटी पध्दतीने मनुष्यबळ उपलब्ध करून देणे.

१) नंदुरबार, गोंदिया व गडचिरोली या तीन जिल्ह्यात प्रत्येकी १ या प्रमाणे ३ जिल्हा व्यवस्थापकांची तसेच नंदुरबार, धुळे, जळगांव, अहमदनगर, पुणे, अमरावती, नांदेड, गोंदिया, नागपुर, पालघर, नाशिक, यवतमाळ, गडचिरोली व चंद्रपुर या १४ जिल्ह्यांतील जास्त जंगलाचा भाग असणाऱ्या ३९ तालुक्यासाठी ३३ तालुका व्यवस्थापक अशा एकूण ३६ व्यवस्थापकांची नियुक्ती करण्यात यावी.

२) अपर आयुक्त, आदिवासी विकास विभाग, नाशिक, ठाणे, अमरावती व नागपुर या ठिकाणी वनहक्क कायदा अंमलबजावणीसाठी स्वतंत्र मनुष्यबळ उपलब्ध नसल्याने त्या ठिकाणी प्रत्येकी १ आणि आयुक्त, आदिवासी विकास, नाशिक कार्यालयात सामुहिक वनहक्क कायदा अंमलबजावणीसाठी १ स्वतंत्र व्यवस्थापक असे एकूण ५ व्यवस्थापक नेमण्यात यावेत.

#### १. व्यवस्थापक यांची कर्तव्ये व जबाबदारी

वनहक्क कायदा अंमलबजावणी व्यवस्थापक यांचेकडून वनहक्क अंमलबजावणीची कामे व कार्यवाही खालील प्रमाणे करण्यात येईल.

- १) अधिनियम २००६ नियम ४ (१) (ई) नुसार वन्यजिवन, वन व जैविक विविधता यांचे संरक्षण करण्यासाठी ग्रामसभेच्या सदस्या मधुन समिती गठित करण्याची तरतुद आहे. त्यानुसार समित्या गठित करण्याबाबत. उचित कार्यवाही करणे.
- २) वनहक्क व्यवस्थापक हे ग्रामपातळीवरील क्षेत्रात जाऊन गावे / पाडे/ टोले व वसती स्थाने यांना भेटी देऊन तेथील लोकांना अनुसूचित जमाती व इतर पारंपारिक वननिवासी (वनहक्काची मान्यता) अधिनियम २००६ नियम २००८, व सुधारणा नियम २०१२ अंमलबजावणी बाबत माहिती उपलब्ध करून देतील.
- ३) वैयक्तिक व सामुहिक वनहक्कासाठी वनहक्क दावेदारांना अर्ज तयार करून देणे, वनहक्क दाव्यांसाठी लागणारी कागदपत्रे व पुरावे गोळा करण्यास मदत करणे, ग्रामसभेचा ठराव, पडताळणी नोटीस, प्रमाणपत्रे प्राप्त करण्यास व वनहक्क समितीला वैयक्तिक व सामुहिक वन हक्कासाठी दाव्याचा अर्ज कसा करावा याची माहिती वनहक्क दावेदारांना देणे. यासाठी ग्रामसभा, वनहक्क समिती यांना मदत करतील.
- ४) अधिनियमातील तरतुदीनुसार जिल्हास्तरीय समितीने / उपविभागीय स्तरीय समितीने दावे निकाली काढलेले नाहीत, अशाप्रकरणांत जिल्हास्तरीय समितीने अंतिम निर्णय दिलेला आहे. परंतु सदर अंतिम निर्णय देण्यापुर्वी उपविभागीय समितीने अथवा जिल्हासमितीने यथास्थिती दावेदारांच्या / ग्रामसभेच्या शिफारसीमध्ये फेरबदल केले असतील अथवा दावा फेटाळला असेल व याबाबत संबंधित दावेदारास लेखी झापनाव्दारे (Speaking order) कळविले नसेल तर अधिनियमातील तरतुदीनुसार सदर दावा निकाली काढला आहे असे म्हणता येणार नाही. म्हणून ज्या प्रकरणांत अधिनियमातील तरतुदी नुसार विहित प्रक्रीया पार पाडली गेली नसेल व दावेदाराने उपविभागीय स्तरीय समिती अथवा जिल्हास्तरीय समितीकडे अपिल सादर केले असेल तर सदर अपिल संबंधित प्राधिकरणाने दाखल करून घेणे गरजेचे आहे या बाबत नियमानुसार कामे झाल्याची खात्री करणे यासाठी जिल्हास्तरीय समिती व उपविभागीय स्तरीय समिती यांचेशी समन्वय साधने.
- ५) जिल्हाधिकारी यांनी मान्य केलेल्या दाव्यांची वन जमिन मोजणी करणे तसेच ७/१२ वाटप करणे या शिवाय ज्या वन जमिनींना कंपार्टमेंट नंबर आहेत किंवा ज्या वन जमिनी बिन नंबरी आहेत तसेच महसुली अभिलेखामध्ये त्या जमिनीची ७/१२ उतारा उघडलेला नाही अशा प्रकरणांत वन विभागांतर्गत कंपार्टमेंट फॉर्म नं.१अ (पट्टेदार पत्रक) तयार करून अनसर्व्हेड कंपार्टमेंट मधील लाभ धारकांना अधिकार अभिलेख पत्रक उपलब्ध करून देणे. यासाठी महसुल व वन प्राधिकारी यांचेशी समन्वय साधने.

- ६) वनहक्क अधिनियमांतर्गत सुधारीत नियम २०१२ व पंचायत क्षेत्र विस्तार अधिनियम १९९६ (पेसा) यातील मार्गदर्शक तत्वानुसार व्हिलेज कॉम्युनिटीज यांना मार्गदर्शन करणे. तसेच जंगलातील गौण वनउपजेचे व्यवस्थापन आणि अनुसूचित क्षेत्रातील बाजाराचे व्यवस्थापन यात मदत करणे.
- ७) तालुका व्यवस्थापक यांचे मुख्यालय संबंधित उपविभागीय अधिकारी / तहसिलदार यांचे कार्यालयात राहिल. वनहक्काचे कामकाज बाबतची माहिती संबंधित तहसिलदार व उपविभागीय अधिकारी यांचेकडे सादर करतील.

## २. शैक्षणिक पात्रता -

- १) शासनमान्य विद्यापिठाचा कोणत्याही शाखेचा पदविधर.
- २) व्यवस्थापन पदव्युत्तर पदवी MBA / MPM / MSW / यांना प्राधान्य राहिल.
- ३) संगणकाचे ज्ञान आवश्यक. MS-CIT (शासनमान्य प्रमाणपत्र)

## ३. भरती निवड पद्धती -

नंदुरबार , धुळे, जळगांव, अहमदनगर, पुणे, अमरावती , नांदेड, गोंदिया , नागपुर , पालघर , नाशिक ,यवतमाळ ,गडचिरोली व चंद्रपुर जिल्ह्यातील तसेच आयुक्त कार्यालय, नाशिक व अपर आयुक्त कार्यालय, नाशिक / ठाणे / अमरावती / नागपुर या ठिकाणच्या जास्त खप असणाऱ्या दैनिकवृत्त पत्रात एक वेळा प्रसिध्दी देऊन पात्र व योग्य उमेदवारांची मुलाखती द्वारे (walk- in- interview) वनहक्क कायदा अंमलबजावणी तालुका व्यवस्थापक तसेच आयुक्तालय नाशिक, व अपर आयुक्तालय, नाशिक / ठाणे / अमरावती / नागपुर येथील व्यवस्थापक म्हणून निवड करण्यात येईल. तसेच नंदुरबार,गोंदिया व गडचिरोली या जिल्ह्यासाठी वनहक्क कायदा अंमलबजावणी जिल्हा व्यवस्थापक म्हणून निवड करण्यात येईल.

जिल्हा स्तरावरील व तालुका स्तरावरील व्यवस्थापकांची नेमणुक पुर्णतः तात्पुरत्या स्वरुपाची असुन सहा महिन्यांसाठी मानधन तत्वावर करार पध्तीने करावयाची आहे.

## ४. भरती निवड समिती -

जिल्हा व तालुका स्तरावरील व्यवस्थापक भरतीसाठी जिल्हा स्तरावरील समिती -

- |   |              |
|---|--------------|
| १. जिल्हाधिकारी तथा अध्यक्ष, जिल्हा स्तरीय वनहक्क समिती -         | समिती प्रमुख |
| २. मुख्य कार्यकारी अधिकारी, जिल्हा परिषद-                         | सदस्य        |
| ३. अपर जिल्हाधिकारी -   | सदस्य        |
| ४. अपर आयुक्त, आदिवासी विकास विभाग यांचे प्रतिनिधी-               | सदस्य        |
| ५. उपवन संरक्षक ( प्रादेशिक ) वन विभाग-                           | सदस्य        |
| ६. उपविभागीय अधिकारी तथा अध्यक्ष, उपविभागीय स्तरीय वनहक्क समिती - | सदस्य        |

जिल्हाधिकारी हे वन हक्क कायदा अंमलबजावणी व्यवस्थापक यांची नियुक्ती ६ महिन्यासाठी करतील.

आयुक्तालय आदिवासी विकास, नाशिक स्तरावरील व्यवस्थापक भरतीसाठी निवड समिती.

- |   |                |
|---|----------------|
| १. आयुक्त, आदिवासी विकास नाशिक                      | - समिती प्रमुख |
| २. सहआयुक्त, आदिवासी विकास आयुक्तालय नाशिक          | - सदस्य        |
| ३. उपआयुक्त, (शिक्षण) आदिवासी विकास आयुक्तालय नाशिक | - सदस्य        |
| ४. उपआयुक्त (वित्त) आदिवासी विकास आयुक्तालय नाशिक   | - सदस्य        |

अपर आयुक्त, आदिवासी विकास विभाग नाशिक / ठाणे/ अमरावती/ नागपुर स्तरावरील व्यवस्थापक भरतीसाठी निवड समिती .

- |  |                |
|--|----------------|
| १. अपर आयुक्त, आदिवासी विकास विभाग                 | - समिती प्रमुख |
| २. उपआयुक्त, (प्रशासन) आदिवासी विकास विभाग         | - सदस्य        |
| ३. सहाय्यक आयुक्त (वित्त) आदिवासी विकास विभाग      | - सदस्य        |
| ४. प्रकल्प अधिकारी, एकात्मिक आदिवासी विकास प्रकल्प | - सदस्य        |

#### ५. योजनेचे निकष -

आयुक्त , आदिवासी विकास, महाराष्ट्र राज्य नाशिक यांचे सदर प्रकल्पावर नियंत्रण राहिल. सदर योजनेवरील खर्च मा. राज्यपाल कार्यालयातील आदिवासी कक्षातर्गत उपलब्ध निधीतून करण्यात येईल. त्यानुसार जिल्हाधिकारी तथा अध्यक्ष , जिल्हा स्तरीय वनहक्क समिती यांना तसेच अपर आयुक्त आदिवासी विकास, नाशिक , ठाणे, अमरावती, नागपुर व आयुक्त, आदिवासी विकास , नाशिक यांना प्रकल्पासाठी लागणाऱ्या निधीचा पुरवठा होईल.

वनहक्क अंमलबजावणी जिल्हा व्यवस्थापक हे जिल्हाधिकारी कार्यालय यांचे व वनहक्क अंमलबजावणी तालुका व्यवस्थापक (तालुकास्तर) हे संबंधित उपविभागीय अधिकारी / तहसिलदार यांचे नियंत्रणेत काम करतील. तसेच वनहक्क अंमलबजावणी व्यवस्थापक (अपर आयुक्त स्तर) हे अपर आयुक्त, आदिवासी विकास विभाग यांचे नियंत्रणेत व वनहक्क अंमलबजावणी व्यवस्थापक (आयुक्त स्तर) हे आयुक्त, आदिवासी विकास विभाग, नाशिक यांचे नियंत्रणेत काम करतील.

जिल्हा व तालुका स्तरावरील प्रकल्पाचे काम सहा महिन्यात पूर्ण करावयाचे असून अंतीम प्रगती अहवाल मा. राज्यपाल कार्यालयातील आदिवासी कक्ष यांचेकडे सादर करण्यात येईल.

अपर आयुक्त स्तरावरील व आयुक्त , आदिवासी विकास स्तरावरील वनहक्क अंमलबजावणीचे कामासाठी सहा महिन्यांसाठी वनहक्क अंमलबजावणी व्यवस्थापक यांची नेमणूक करण्यात येईल.

#### ६. योजनेचा अपेक्षित खर्च -:

- व्यवस्थापक आयुक्तालय, नाशिक ( Fixe component Honorarium ) रुपये २३०००/-
- व्यवस्थापक अपर आयुक्त कार्यालय ( Fixe component Honorarium ) रुपये २३०००/-
- जिल्हा व्यवस्थापक ( Fixe component Honorarium ) रुपये /-  
(मानधन रु.२००००+ प्रवासखर्च प्रतीमहा रु.२५००/-)  
जिल्हा व्यवस्थापक यांनी प्रतीमहा दहा गावांना भेटी देणे अपेक्षित असून प्रतीभेट रु.२५०/- नुसार २५००/- च्या मर्यादेत राहिल.  
Incentive component रु. २५०/- ( एका सामुहिक वनहक्क दावे प्रकरणासाठी )
- तालुका व्यवस्थापक ( Fixe component Honorarium ) रुपये १६५००/-  
(मानधन रु.१५०००+ प्रवासखर्च प्रतीमहा रु.१५००/-)  
तालुका व्यवस्थापक यांनी प्रतीमहा दहा भेटी देणे अपेक्षित असून प्रतीभेट रु.१५०/- नुसार रु.१५००/- च्या मर्यादेत राहिल.  
Incentive component रु. १५०/- ( एका सामुहिक वनहक्क दावे प्रकरणासाठी )

#### ७. एकूण आर्थिक भार- (प्रकल्पाचा एकूण खर्च)

##### १) व्यवस्थापक आयुक्तालय, नाशिक

( Fixe component Honorarium )

रुपये २३०००X१X६ = १,३८,०००/-

**२) व्यवस्थापक अपर आयुक्त कार्यालय**

( Fixe component Honorarium )

रुपये २३०००X४X६ = ५,५२,०००/-

**३) जिल्हा व्यवस्थापक ( एका महिन्याला २० प्रकरणे याप्रमाणे**

९ तालुक्यातील १८० प्रकरणे या प्रमाणे ६ महिन्यात १०८० प्रकरणे )

मानधन - २२५०० x ३ x ६ ( महिने ) =

रु. ४,०५,०००/-

(मानधन २००००+प्रवासखर्च प्रतीमहा रु.२५००/- )

प्रोत्साहन भत्ता रु.६२.५० x १०८० =

रु. ६७,५००/-

**४) तालुका व्यवस्थापक ( एका महिन्याला २० प्रकरणे याप्रमाणे**

३३ तालुक्यातील ६६० प्रकरणे या प्रमाणे ६ महिन्यात ३९६० प्रकरणे )

मानधन - रु.१६५०० x ३३ x ६ ( महिने ) =

रु. ३२,६७,०००/-

(मानधन रु.१५०००+प्रवासखर्च प्रतीमहा रु.१५००/- )

प्रोत्साहन भत्ता रु.१५० x ३९६० =

रु. ५,९८,०००/-

**प्रकल्पाचा एकूण अपेक्षित खर्च -**

**रु.५०,२३,५००/-**

**( अक्षरी रुपये पन्नास लाख तेवीस हजार पाचशे मात्र ) एवढ्या खर्चास मान्यता देण्यात येत आहे.**

सदर प्रकल्पाचे सनियंत्रण आयुक्त, आदिवासी विकास, नाशिक यांचेकडून करण्यात येणार असून सदर प्रकल्पाची अंमलबजावणी तालुकास्तरावर "तालुका व्यवस्थापक" यांचेकडून उपविभागीय अधिकारी/ तहसिलदार यांचे नियंत्रणाखाली करण्यात येईल. तसेच अपर आयुक्त, आदिवासी विकास विभाग नाशिक, ठाणे, अमरावती, नागपूर येथील प्रकल्पाची अंमलबजावणी अपर आयुक्त कार्यालयातील नेमलेल्या ४ व्यवस्थापक यांचेकडून संबंधित अपर आयुक्त, आदिवासी विकास यांचे नियंत्रणेत करण्यात येईल.

आयुक्त, आदिवासी विकास विभाग, महाराष्ट्र राज्य नाशिक हे नियंत्रक अधिकारी म्हणून राहतील. अपर आयुक्त यांचे कार्यालयातील व्यवस्थापकांचे मानधनासाठीचा निधी आयुक्त कार्यालयातून वर्ग केला जाईल. तसेच जिल्हा व तालुका स्तरावरील व्यवस्थापकांचे मानधन व भत्त्याचा निधी संबंधित जिल्हाधिकारी यांचे कार्यालयाकडे वर्ग करण्यात येईल. जिल्हाधिकारी कार्यालयातील व्यवस्थापकांचे मानधन व भत्ते जिल्हाधिकाऱ्यांमार्फत अदा केले जाईल व तालुका स्तरावरील व्यवस्थापकांचे मानधन व भत्ते संबंधित उपविभागीय अधिकारी मार्फत अदा केले जाईल. याकरीता सहाय्यक प्रकल्प अधिकारी, आयुक्त आदिवासी विकास कार्यालय, नाशिक हे आहरण व संवितरण अधिकारी म्हणून राहतील.

अनुसूचित जमाती व इतर पारंपारिक वननिवासी ( वनहक्काची मान्यता ) अधिनियम २००६ व नियम २०१२ च्या अंमल बजावणीबाबत आदिवासी उपयोजनेतर्गत असलेल्या १४ जिल्ह्यात वनहक्क कायदा अंमलबजावणी व्यवस्थापक म्हणून मानधन तत्वावर कंत्राटी पध्दतीने नेमणुकीच्या योजनेसाठी होणारा खर्च मागणी क्र.टि-५, २२२५-अनुसूचित जाती, अनुसूचित जमाती व इतर मगासवर्ग व अल्पसंख्यांक यांचे कल्याण, पंचवार्षिक योजनांतर्गत योजना -०२, अनुसूचित जमातीचे कल्याण -७९६, जनजाति क्षेत्र उपयोजना (०१) जनजाति क्षेत्र उपयोजनांतर्गत योजना- राज्य योजनांतर्गत योजना- (०१) (५३)आदिवासी कक्षामार्फत राज्यातील अनुसूचित क्षेत्रामध्ये पथदर्शी प्रकल्पाची अंमलबजावणी ( २२२५-डी ३६९ )-३१ सहाय्यक अनुदाने ( वेतनेतर ) या लेखाशिर्षाखाली सन २०१५-१६ या चालू आर्थिक वर्षाकरीता केलेल्या तरतूदीतून भागविण्यात यावा व त्याच लेखाशिर्षाखाली खर्ची टाकण्यात यावा.

सदर शासन निर्णय वित्त विभागाचे क्रमांक: अर्थसं २०१५/प्र.क्र.८५/अर्थ-३, दिनांक १७ एप्रिल, २०१५ च्या परिपत्रकातील अटीची पूर्तता होत असल्याचे प्रमाणित करून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०३०३१५५६४२३९२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( नि.अ. पांढरकामे )

अवर सचिव, महाराष्ट्र शासन

प्रति,

- १) मा. राज्यपालांचे सचिव
- २) मा. मुख्यमंत्री महोदयांचे प्रधान सचिव, मंत्रालय, मुंबई
- ३) महालेखापाल लेखापरिक्षा , ( लेखा व अनुज्ञेयता ), महाराष्ट्र -१, मुंबई
- ४) महालेखापाल लेखापरिक्षा , ( लेखा व अनुज्ञेयता ), महाराष्ट्र-२, नागपूर,
- ५) प्रधान सचिव, महसूल व वन विभाग, मंत्रालय, मुंबई
- ६) प्रधान सचिव, महसूल व वन विभाग, ( वने ) मंत्रालय, मुंबई
- ७) प्रधान सचिव, ग्राम विकास व जलसंधारण विभाग, मंत्रालय, मुंबई
- ८) प्रधान मुख्य वन संरक्षक, ( वनबल प्रमुख ) महाराष्ट्र राज्य, नागपूर.
- ९) आयुक्त, आदिवासी विकास, नाशिक
- १०) जिल्हाधिकारी, नंदुरबार , धुळे, जळगांव, अहमदनगर, पुणे, अमरावती , नांदेड, गोंदिया , नागपूर , पालघर , नाशिक ,यवतमाळ , गडचिरोली व चंद्रपुर
- ११) मुख्य कार्यकारी अधिकारी, नंदुरबार , धुळे, जळगांव, अहमदनगर, पुणे, अमरावती , नांदेड, गोंदिया , नागपूर , पालघर , नाशिक ,यवतमाळ , गडचिरोली व चंद्रपुर
- १२) अपर आयुक्त, आदिवासी विकास, ठाणे, नाशिक, अमरावती, नागपूर
- १३) तहसिलदार, नंदुरबार , धुळे, जळगांव, अहमदनगर, पुणे, अमरावती , नांदेड, गोंदिया , नागपूर , पालघर , नाशिक ,यवतमाळ, गडचिरोली व चंद्रपुर
- १४) सहाय्यक आयुक्त ( लेखा ) आदिवासी विकास विभाग, नाशिक, ठाणे, अमरावती, नागपूर
- १५) प्रकल्प अधिकारी, एकात्मिक आदिवासी विकास प्रकल्प, नंदुरबार , धुळे, जळगांव, अहमदनगर, पुणे, अमरावती , नांदेड, गोंदिया , नागपूर , पालघर , नाशिक ,यवतमाळ, गडचिरोली व चंद्रपुर
- १६) जिल्हा कोषागार अधिकारी, नंदुरबार , धुळे, जळगांव, अहमदनगर, पुणे, अमरावती , नांदेड, गोंदिया , नागपूर , पालघर , नाशिक ,यवतमाळ, गडचिरोली व चंद्रपुर
- १७) सर्व उप सचिव/अवर सचिव, आदिवासी विकास विभाग, मंत्रालय, मुंबई
- १८) कक्ष अधिकारी, ( का-६ ) अर्थसंकल्प शाखा, आदिवासी विकास, मंत्रालय, मुंबई
- १९) वित्त विभाग, मंत्रालय, मुंबई
- २०) निवड नस्ती कार्यासन-१६, आदिवासी विकास विभाग, मंत्रालय, मुंबई.

आदिवासी विकास विभाग, शासन निर्णय क्रमांक: राज्यपा २०१५/प्र.क्र.८६/का-१६, दिनांक ३ मार्च, २०१६ चे सोबतचे "परिशिष्ट"

१. (नियुक्त करावयाचे जिल्हानिहाय तालुका व जिल्हा व्यवस्थापकांची संख्या खालील प्रमाणे)

अ.क्र.	जिल्हा	तालुका	तालुका व्यवस्थापक	जिल्हा व्यवस्थापक	एकुण
१	नंदुरबार	नंदुरबार-नवापुर अक्कलकुवा तळोदा अक्राणी शहादा	१ १ १ १ १	१	६
२	धुळे	साक्री शिरपुर	१ १		२
३	जळगांव	यावल रावेर-चोपडा	१ १		२
४	अहमदनगर	अकोले	१		१
५	पुणे	जुन्नर आंबेगांव	१ १		२
६	अमरावती	धारणी चिखलदरा	१ १		२
७	नांदेड	किनवट माहुर	१ १		२
८	गोंदिया	सालेकसा अर्जुनी-मोरगांव देवरी	१ १ १	१	४
९	नागपुर	रामटेक	१		१
१०	पालघर	मोखाडा तलासरी पालघर वसई	१ १ १ १		४
११	नाशिक	कळवण-देवळा इगतपुरी बागलाण	१ १ १		३



१२	यवतमाळ	राळेगांव	१		१
१३	चंद्रपुर	गोंडपिपरी पोंभुर्णा नागभीड-शिंदेवाही कोरपणा-जिवती	१ १ १ १		४
१४	गडचिरोली	गडचिरोली	१	१	२
	एकूण	३९	३३	३	३६

२. आयुक्तालय, नाशिक व अपर आयुक्त, नाशिक, ठाणे, अमरावती, नागपुर येथील व्यवस्थापकांची संख्या खालील प्रमाणे-

अ.क्र.	कार्यालय	व्यवस्थापक संख्या
१	आयुक्त कार्यालय, नाशिक	१
२	अपर आयुक्त कार्यालय, नाशिक	१
३	अपर आयुक्त कार्यालय, ठाणे	१
४	अपर आयुक्त कार्यालय, अमरावती	१
५	अपर आयुक्त कार्यालय, नागपुर	१
	एकूण	५